



இன்றைய செய்தி நாளைய வரலாறு

**முரசொலி**

நிறுவனர் : கலைஞர் மு. கருணாநிதி

புதன்கிழமை 09-08-2023

## ஏமாற்றப்படும் இந்தி பேசும் மக்கள்!

“இந்தியை அனைவரும் எதிர்க்காமல் ஏற்றுக் கொள்ள வேண்டும்” என்று அவர் சொல்லி இருக்கிறார்!

எவர்?

“மூத்த மொழியான தமிழ் மொழியில் என்னால் பேச முடிய வில்லையே?” என்று சில நாட்களுக்கு முன்னால் இராமேஸ்வரத்தில் வருத்தப்பட்டாரே அவர்தான்!

உள்துறை அமைச்சர் அமிதஷா, இப்படி வருத்தப்பட்டு ஒரு வாரம் கூட ஆகவில்லை. அதற்குள் இந்தியை அனைவரும் எதிர்க்காமல் ஏற்றுக் கொள்ள வேண்டும் என்று அருளாசி கூறி இருக்கிறார். இது தான் இவர்களது உண்மை முகம் ஆகும். தமிழ்நாட்டுக்கு வந்தால் நாக்கில் தேன் தடவுவதும், டெல்லிக்குப் போனதும் நஞ்சு பரப்புவதும் அவர்களது ஆட்டம் ஆகும் என்று தமிழ்நாடு முதலமைச்சர் மு.க.ஸ்டாலின் அவர்கள் மிகச் சரியாகவே சொல்லி இருக்கிறார். இப்படி இரண்டக ஆட்டம் ஆடுவது அவர்களுக்குப் புதிதல்ல.

**இந்தியா என்பது பல்வேறு இனம் - மொழி - மதம் - பண்பாடுகள் கொண்ட மக்கள் வாழும் நாடு. வேற்றுமையில் நாம் கானும் ஒற்றுமையே இந்த தேசத்தைக் கட்டுக்கோப்பாகவும் அமைதியாகவும் வைத்திருக்கிறது. நமது கடந்த கால வளர்ச்சிக்கு இதுவே அடிப்படை. எதிர்கால வளர்ச்சிக்கும் இதுவே முக்கியம் என்பதும் வளர்ப்படை. இதனை சீர்குலைக்கும் செயல்களை பா.ஜ.க. சிறப்பாகச் செய்து வருகிறது. ஒரே நாடு - ஒரே மதம் - ஒரே தேர்தல் - ஒரே தேர்வு - ஒரே உணவு - ஒரே பண்பாடு - என்ற வரிசையில் ஒரே மொழியை தீனித்து மற்ற தேசிய இன மக்களின் மொழிகளை அழிக்கப் பார்க்கிறது ஒன்றிய பா.ஜ.க. அரசு.**

இந்தி என்பது இந்தியாவின் ஆட்சி மொழி அல்ல. அரசு மொழியும் அல்ல. ஆங்கிலமும் இந்தியும் இந்தியாவின் அலுவல் மொழிகள் ஆகும். ‘இந்தி போத மக்கள் விரும்பும் வரை இந்தி தீனிக்கப்பட மாட்டாது’ என்று இந்தியப் பிரதமர் நேரு அவர்கள் வழங்கிய உறுதி மொழி இருக்கிறது. ஆனால் ஒன்றிய பா.ஜ.க. அரசானது ‘இந்தி அரசாகச்’ செயல்பட்டு வருகிறது.

கடந்த ஆண்டு ஒன்றிய உள்துறை அமைச்சர் அமிதஷா தலைமையிலான அலுவல் மொழி தொடர்பான நாடாளுமன்ற உறுப்பினர்கள் குழுவானது குடியரசுத் தலைவர் அவர்களுக்கு சில பரிந்துரைகளை அனுப்பியது. இந்தியே ஆட்சி மொழி, அரசு மொழி, பொதுமொழி என ஆக்குவதற்கான திட்டத்தின் தொடக்கமாக அது அமைந்திருந்தது.

இந்தியா முழுவதும் இந்தியைத் தீனிக்கப் பரிந்துரைக்கும் ஒன்றிய உள்துறை அமைச்சர் அமிதஷா தலைமையிலான குழுவின் அறிக்கையை எதிர்த்து, தமிழ்நாடு சட்டப்பேரவையில் முதலமைச்சர் மு.க.ஸ்டாலின் அவர்கள் தீர்மானம் இயற்றினார்.

“இந்திய அலுவல் மொழிக்கான நாடாளுமன்றக் குழுவின் அறிக்கையானது, இந்தி மொழியின் மேலாதிக்கத்துக்கு வழிவகுப்பதாக அமைந்திருப்பதால் அந்த அறிக்கையை குடியரசுத் தலைவர் அவர்கள் முழுமையாக நிராகரிக்க வேண்டும் என்று தமிழ்நாடு சட்டமன்றம் கேட்டுக் கொள்கிறது. மாநில ஆட்சிமொழிகள் அனைத்தையும் ஒன்றிய அரசின் ஆட்சி மொழியாக ஆக்கித் தேவையான அரசியலமைப்புச் சட்டத் திருத்தத்தை மேற்கொள்ள ஒன்றிய அரசை இப்பேரவை வலியுறுத்திக் கேட்டுக் கொள்கிறது” என்ற தீர்மானம் ஒருமனதாக நிறைவேற்றி அனுப்பி வைக்கப்பட்டது 2022 அக்டோபர் மாதத்தில்.

ஒரு மொழியை அழிப்பது என்பது அந்த மக்களின் இன - கலாச்சார - பண்பாடுகளைச் சிதைப்பது ஆகும். இந்தியை வலுக்கட்டாயமாகத் தீனிப்பதை எதிர்க்காவிட்டால் தமிழகத்தில் இந்தி தெரிந்தவர்க்கு மட்டுமே இனி ஒன்றிய அரசு வேலை என்ற நிலை உருவாகும். தேசிய அளவில் தமிழர்கள் ஓராங்கட்டப்பட்டு, ஒதுக்கப்படும் நிலை உருவாகும். ஒன்றிய அரசின் அனைத்துத் திட்டங்களும் இனி இந்தியில் மட்டுமே வரும்.

தாய்மொழியை ஓராங்கட்டுவதன் மூலம் அதனை மட்டுமே நம்பியிருக்கும் உழைக்கும் மக்கள், ஒடுக்கப்பட்ட மக்களுக்கு கல்வியறிவு இனி எட்டாக்கனியாகும். தேசிய நெடுஞ்சாலையில் உள்ள மைல்கல் தொடங்கி, தபால், விமானம், வங்கி, கப்பல், ஏ.டி.எம். அனைத்து சேவையும் இந்தியில் மட்டுமே இருக்கும். வரும்காலங்களில் கேந்திரிய வித்யாலயா பள்ளி முதல் ஐ.ஐ.டி. வரை இனி தமிழக மாணவர்கள் படிக்க முடியாத நிலை உருவாகும்.

**இந்தியை எதிர்ப்பது, இந்தித் தீனிப்பை எதிர்ப்பது ஒரு மொழியைப் படிப்பதற்கான எதிர்ப்பன்று. அது நம் தேசிய இனத்தை அடக்கியாளும் ஆதிக்கத்தை எதிர்ப்பதாகும். அதனால்தான் நமது எதிர்ப்பை தொடர்ந்து பதிவு செய்து கொண்டே வருகிறோம். அவர்கள் தீனித்துக் கொண்டே இருக்கிறார்கள். நாம் எதிர்த்துக் கொண்டே இருக்கிறோம்.**

இந்தியை ஆட்சி மொழியாக ஆக்குவது ஆர்.எஸ்.எஸ். அமைப்பின் நோக்கமல்ல. அவர்களுக்கு சமஸ்கிருதத்தை ஆட்சி மொழி ஆக்குவதுதான் இறுதி இலக்கு ஆகும். சமஸ்கிருதம் ஆட்சி மொழி என்றால் அடிக்க வருவார்கள். அதனால் இந்தியை முதலில் சொல்கிறார்கள். இந்தியை உட்கார வைத்து விட்டு சமஸ்கிருதத்தை பின்னர் எடுத்துவரும் தந்திரம்தான் இது.

இந்தியை ஆதரிப்பதன் மூலமாக - இந்தி பேசும் மாநில மக்களை மயக்கி - வாக்குகளை வாங்கலாமா என்ற நப்பாசை தான் பா.ஜ.க. வுக்கு இருக்கிறது. ‘இந்தியை வாழ வைத்தால் போதுமா? இந்தி பேசும் மக்களை வாழ வைக்க வேண்டாமா?’ என்று அந்த மாநிலத்து மக்கள் கேட்க மாட்டார்களா?

**அவர்களது எந்தக் கனவும் நிறைவேறப் போவது இல்லை.**



முதலமைச்சர் மு.க.ஸ்டாலின் அவர்கள் நேற்று முன்தினம் (7.8.2023) முத்தமிழறிஞர் கலைஞர் அவர்களின் நினைவு நாளையொட்டி, முரசொலி அலுவலக வளாகத்தில் அமைந்துள்ள முத்தமிழறிஞர் கலைஞர் அவர்களின் திருவுருவச் சிலைக்கு அருகில் வைக்கப்பட்டுள்ள அவரது திருவுருவப் படத்திற்கு மலர்நூவி மரியாதை செலுத்தினார். உடன் நீர்வளத்துறை அமைச்சர் துரைமுருகன், அமைச்சர் பெருமக்கள், நாடாளுமன்ற, சட்டமன்ற உறுப்பினர்கள், உள்ளாட்சி அமைப்புகளின் பிரதிநிதிகள் உள்ளனர்.

## ராகுல்காந்தி மீண்டும் எம்.பி. ஆனார்!

### மக்களவைத் தலைவர் ஒம்பிர்லா அறிவிப்பு!

புதுடெல்லி, ஆக. 9—  
இரண்டு ஆண்டு சிறை தண்டனையை நிறுத்தி வைத்த உச்சநீதிமன்ற தீர்ப்பைத் தொடர்ந்து காங்கிரஸ் முன்னாள் தலைவர் ராகுல் காந்தியின் பறிக்கப்பட்ட எம்.பி. பதவியை மீண்டும் வழங்கி மக்களவை சபாநாயகர் நேற்று முன்தினம் அறிவிப்பு வெளியிட்டார்.

பிரதமர் மோடி குறித்து சர்ச்சைக்குரிய வகையில் பேசியது தொடர்பாக, காங்கிரஸ் முன்னாள் தலைவர் ராகுல் காந்திக்கு குரத் செஷன்ஸ் நீதிமன்றம் 2 ஆண்டு தண்டனை விதித்தது. தண்டனை விதிக்கப்பட்ட அடுத்த 24 மணி நேரத்திலேயே மக்களவையில் இருந்து ராகுல் தகுதி நீக்கம் செய்யப்பட்டார். அவரது எம்.பி. பதவி பறிக்கப்பட்டதைத் தொடர்ந்து வயநாடு தொகுதி



காலியானதாக அறிவிக்கப்பட்டது.

இதையடுத்து, மேல்முறை யீட்டு வழக்கை விசாரித்த உச்சநீதிமன்றம் ராகுலின் சிறை தண்டனையை நிறுத்தி வைத்து தீர்ப்பளித்தது.

இதனால் மீண்டும் ராகுலுக்கு எம்.பி. பதவி வழங்கப்பட வேண்டும். ஆனால் வார விடுமுறையை காரணம் காட்டி,

தகுதி நீக்க உத்தரவை வாபஸ் பெறுவது இழுத்தடிக்கப்பட்டது. ராகுல் தொடர்பான அனைத்து ஆவணங்களும் மக்களவை தலைமைச் செயலாளரிடம் ஒப்படைக்கப்பட்டுள்ளது.

இந்நிலையில், 2 நாள் விடுமுறை முடிந்து நாடாளுமன்றம் நேற்று முன்தினம் மீண்டும் கூடியது. இதில், ராகுலின் தகுதி நீக்க உத்தரவை மக்களவை சபாநாயகர் ஒம்பிர்லா ரத்து செய்து அறிவிப்பு வெளியிட்டார். இதன் மூலம் உடனே ராகுல் மழைக்கால கூட்டத் தொடரில் பங்கேற்றார்.

ஏற்கனவே ஒன்றிய அரசு மீது எதிர்க்கட்சிகள் கொண்டு வந்த நம்பிக்கையில்லாத் தீர்மானத்தின் மீதான விவாதம் 2 நாட்கள் நடக்க உள்ளது.

இதில் மணிப்பூர் நிலவரம் குறித்து முக்கிய விவாதம் நடைபெறும் சூழலில் நாடாளுமன்றத்தில் மீண்டும் ராகுலின் வருகை எதிர்க்கட்சிகளுக்கு கூடுதல் பலத்தை அளிக்கும். அதே சமயம், ஆளும் பா.ஜ.வுக்கு அதிக நெருக்கடியை ஏற்படுத்தும்.

ஏற்கனவே மணிப்பூர் விவகாரத்தில் ஆளும் பா.ஜ. கட்சிகடும் நெருக்கடியை சந்தித்து வரும் நிலையில், நம்பிக்கையில்லாத் தீர்மானம் மீதான விவாதம், ராகுலின் வருகை என மழைக்கால கூட்டத் தொடரின் கடைசி வாரம் மிகுந்த பரபரப்பை ஏற்படுத்தி உள்ளது. நம்பிக்கையில்லாத் தீர்மானத்தின் மீதான விவாதத்திற்கு பதிலளித்து பிரதமர் மோடி வரும் 10ம் தேதி பேச உள்ளார்.

அதைத் தொடர்ந்து வரும் 11ம் தேதியுடன் மழைக்கால கூட்டத் தொடர் நிறைவடைய உள்ளது.

**இலங்கை கடற்படையினரால் கைது செய்யப்பட்ட**

## மீனவர்களை உடனடியாக மீட்டு தாயகம் அழைத்துவர நடவடிக்கை எடுத்தீடு!

**முதல்வர் மு.க.ஸ்டாலின் வெளியுறவுத்துறை ஒன்றிய அமைச்சருக்கு கடிதம்!**

சென்னை, ஆக.9—  
இலங்கைக் கடற்படையினரால் கைது செய்யப்பட்டுள்ள மீனவர்களை உடனடியாக மீட்டு, தாயகம் அழைத்து வரத் தேவையான நடவடிக்கைகளை எடுத்தீடு வேண்டுமென்று வலியுறுத்தி, ஒன்றிய அமைச்சர் டாக்டர் எஸ். ஜெயசங்கர் அவர்களுக்கு, தமிழ்நாடு முதலமைச்சர் மு.க.ஸ்டாலின் அவர்கள் கடிதம் எழுதியுள்ளார்.

**கொடைக்கானல் செல்லுதர தலைமையில்**

**முத்தமிழறிஞர் கலைஞர் 5-ஆம் ஆண்டு நினைவு நாள் நிகழ்ச்சி!**

**சுவதி அரேபியா வெங்கடேசன் - ஆர்.மக்பூல் பங்கேற்பு!**

கொடைக்கானல், ஆக. 9 -  
கொடைக்கானல் நகர

தி.மு.க. சார்பில் முத்தமிழறிஞர் கலைஞரின் ஐந்தாம் ஆண்டு நினைவு அஞ்சலி நிகழ்ச்சி நகர அவைத் தலைவர் மரிய ஜெயந்தன் தலைமையில் நடந்தது.

முத்தமிழறிஞர் கலைஞரின் நினைவஞ்சலி நிகழ்வில் கொடைக்கானல் நகர்மன்ற தலைவர் செல்லத்துரை தலைமை வகித்தார். இந்த நிகழ்ச்சியில் சுவதி அரேபியா அயலக அணி மயிலாடுதுறை வெங்கடேசன், சுவதி அரேபியா அயலக அணி திருச்சி ஆர்.மக்பூல் ஆகியோர் கலந்து கொண்டனர்.

துணை தலைவர் மாயக் கண்ணன், நகர பொருளாளர் முகமது நயினார், நகர துணைச் செயலாளர்கள் சுப்பிரமணி, கோமதி, மாவட்ட பிரதிநிதிகள், கே.பி.என்.எம்., இளங்கோவன், சுதாகர், நகர்மன்ற உறுப்பினர்கள், கொடைக்கானல் நகர தி.மு.க. நிர்வாகிகள், வார்டு செயலாளர்கள், அனைத்து அணியின் நிர்வாகிகள் உள்ளிட்டோர்

அமைச்சர் டாக்டர் எஸ்.ஜெயசங்கர் அவர்களுக்கு, தமிழ்நாடு முதல்வர் மு.க.ஸ்டாலின் அவர்கள் நேற்று முன்தினம் (7.8.2023) கடிதம் எழுதியுள்ளார்.

அக்கடிதத்தில், பாரம்பரிய மீன்பிடிப் பகுதியில் மீன்பிடிக்கச் செல்லும் தமிழ்நாடு மீனவர்கள், இலங்கைக் கடற்படையினரால் அடிக்கடி கைது செய்யப்படுவது மிகுந்த கவலை யளிப்பதாகத் தெரிவித்துள்ள முதலமைச்சர் அவர்கள், IND TNO6MM948 பதிவு எண் கொண்ட படகில் சென்ற தமிழ்நாட்டைச் சேர்ந்த 10 மீனவர்கள் இலங்கைக் கடற்படையினரால் சமீபத்தில் கைது செய்யப்பட்டுள்ளனர் என்றும், இந்த ஆண்டு மட்டும் இது வரை 93 மீனவர்கள் கைது செய்யப்பட்டு, 14 படகுகள்

சிறைபிடிக்கப்பட்டுள்ளதாகவும், கடந்த 30 நாட்களில் மட்டும், 3 வெவ்வேறு சம்பவங்களில், 34 மீனவர்கள் கைது செய்யப்பட்டுள்ளதாகவும் கவலைபடத் தெரிவித்துள்ளார்.

பாரம்பரிய மீன்பிடிப் பகுதிகள், பல தலைமுறையாக மீனவர்கள் மற்றும் அவர்தம் குடும்பத்தினரின் தேவையைப் பூர்த்தி செய்வதோடு, அவர்களுக்கான வாழ்வாதாரத்தையும் வழங்கி வருவதாகக் குறிப்பிட்டுள்ள முதலமைச்சர் அவர்கள், இலங்கைக் கடற்படையினரால் மீனவர்கள் அடிக்கடி கைது செய்யப்படுவதும், அவர்களது படகுகள் பறிமுதல் செய்யப்படுவதும், மீனவ மக்களுக்கு பெரும் துன்பத்தையும், துயரத்தையும் அளிப்பதாக தனது கடிதத்தில் தெரிவித்துள்ளார்.

இலங்கை சிறையில் வாடும் 19 மீனவர்களை உடனடியாக விடுதலை செய்து, அவர்களை தாயகம் அழைத்து வரத் தேவையான தூதரக நடவடிக்கைகளை மேற்கொள்ள வேண்டுமென்றும், பல்லாயிரக்கணக்கான மீனவக் குடும்பங்களை பாதிக்கும் இந்தப் பிரச்சினைக்கு நிரந்தரத் தீர்வினை காண வேண்டுமென்றும் ஒன்றிய வெளியுறவுத் துறை அமைச்சர் அவர்களை வலியுறுத்தியுள்ள தமிழ்நாடு முதலமைச்சர் அவர்கள், ஒன்றிய வெளியுறவுத் துறை அமைச்சர் அவர்களின் தலைமீடும், ஆதரவும், இந்தப் பிரச்சினை விரைவாகத் தீர்த்து, பாதிக்கப்பட்ட மீனவர்களுக்கும், அவர்களின் குடும்பத்தினருக்கும் பெரும் நிம்மதியைத் தரும் என நம்பிக்கை தெரிவித்துள்ளார்.



முத்தமிழறிஞர் கலைஞர் அவர்களின் ஐந்தாம் ஆண்டு நினைவு நாளையொட்டி, நேற்று முன்தினம், அவரது நினைவிடத்தில், முத்தமிழறிஞர் கலைஞர் அவர்களின் செயலாளர் முனைவர் கி.இராஜமாணிக்கம் ஐ.ஏ.எஸ். (ஓய்வு) அவர்கள் மலர்ஞ்சலி செலுத்தி மரியாதை செய்தார். உடன் முத்தமிழறிஞர் கலைஞர் அவர்களின் முன்னாள் பாதுகாப்பு அதிகாரி ஜி.பி.பாண்டியன், இராமநாதபுரம் மாவட்ட விளையாட்டு மேம்பாட்டு அணி துணை அமைப்பாளர் பாம்பன் ராஜகுரு, பொதுக்குழு உறுப்பினர் செங்கல்பட்டு சதீவு ஆகியோர் உள்ளனர்.